

हमारे प्रॉडक्ट्स महँगे नहीं आजकल लोगों को सेहत सस्ती लगती है



आन्दोलन अशुद्ध के विरुद्ध

KEDIA™ Pavitra

ORDER NOW:

शरबती सुपीरियर आटा | देशी चक्की आटा | सूजी | दलिया | बेसन | शरबती गेहूँ | देशी गेहूँ
लाकाडोंग हल्दी पाउडर | मिर्च पाउडर | धनिया पाउडर | जीरा (साबुत) | मसूर दाल | उड़द दाल (छिलका)
उड़द दाल | मूंग दाल | काजू | किशमिश | कैलिफोर्निया बादाम | मामरा बादाम | पिस्ता | अखरोट

COMING SOON:

चावल | कुकिंग ऑयल | खड़े मसाले | चाय

ORDER ON
WEBSITE



ORDER ON
WHATSAPP



ORDER ON
APP



एक्सप्रेस डिलीवरी सिर्फ एक कॉल पर

1800 120 2727

T&C Apply.

समस्तीपुर रैली में नीतीश कुमार मोदी का हाथ पकड़ कर मंच पर बैठे थे

उन्हें पूर्ण विश्वास था कि मोदी उनका हाथ पकड़ कर ऊँचा करेंगे, और नीतीश हमारे मुख्यमंत्री पद के उम्मीदवार हैं, की घोषणा करेंगे

श्रीनंद झा-
राष्ट्रदूत दिल्ली ब्यूरो-
नई दिल्ली, 24 अक्टूबर। नीतीश कुमार और जदयू को उम्मीद थी कि महागठबंधन द्वारा तेजस्वी यादव को मुख्यमंत्री पद का उम्मीदवार घोषित करने के बाद, भाजपा कुमार को मुख्यमंत्री पद का उम्मीदवार घोषित करेगी, लेकिन प्रधानमंत्री नरेन्द्र मोदी ने आज समस्तीपुर की एक रैली में उनकी ऐसी तमाम अपेक्षाओं पर पानी फेर दिया।

प्रधानमंत्री मोदी ने उत्तर बिहार के इस जिले में कुमार के साथ रैली को संबोधित करते हुए, पार्टी की उसी लाइन पर बने रहे, जिसका उल्लेख कुछ दिन पहले गृह मंत्री अमित शाह ने किया था। प्रधानमंत्री ने कहा, "इस बार बिहार के मुख्यमंत्री नीतीश कुमार के नेतृत्व में एनडीए, सभी पिछले रिकॉर्ड तोड़ेगा। बिहार एनडीए को अपना अब तक का सबसे बड़ा जनादेश देगा।"

- पर ऐसा कुछ नहीं हुआ, मोदी ने भी अमित शाह की बात को दोहराया कि चुनाव के बाद विधायक मुख्यमंत्री चुनेंगे।
- गत बीस वर्षों में नीतीश बिहार का राजनीतिक चेहरा रहे हैं और हर चुनाव में राजनीतिक नेतृत्व उनके हाथ में रहा है, चाहे जदयू, एनडीए के साथ रही हो या महागठबंधन के।
- उनके नेतृत्व को शायद ही किसी ने चुनौती दी, पर, इस बार की उनकी राजनीतिक स्थिति में परिवर्तन सबको नज़र आ रहा है।

यह स्थिति गृह मंत्री द्वारा पहले दी गई लाइन से अलग नहीं है, जब उन्होंने कहा था कि "वे मुख्यमंत्री का उम्मीदवार घोषित करने वाले कौन होते हैं, क्योंकि नेता के चुनाव पर तो निर्वाचित विधायक ही निर्णय लेते। जदयू नेताओं को उम्मीद थी कि प्रधानमंत्री नीतीश कुमार की मुख्यमंत्री

पद की उम्मीदवारी को ज्यादा स्पष्ट कर देंगे। मंच पर, कुमार प्रधानमंत्री का हाथ थामे दिखाई दिये, शायद इस उम्मीद में, कि मोदी उनके हाथ को उठाकर यह प्रतीकात्मक रूप से दर्शा देंगे कि वे एनडीए की जीत की स्थिति में मुख्यमंत्री बने रहेंगे। हालांकि, प्रधानमंत्री की ओर से ऐसा कोई

समर्थन या पुष्टि नहीं मिलने पर, महागठबंधन के नेताओं को एनडीए के भीतर के मनमुटाव पर खेल खेलेने का अवसर मिल गया है, विशेष रूप से भाजपा द्वारा कुमार को अलग करने के प्रयासों के संदर्भ में। भाजपा नेतृत्व ने अब तक केवल इतना ही कहा है कि एनडीए का चुनाव अभियान नीतीश कुमार के नेतृत्व में लड़ा जा रहा है। यही स्थिति मोदी ने समस्तीपुर में दोहराई, जब उन्होंने याद दिलाया कि 2005 में बिहार ने "जंगल राज" से मुक्ति पाई और "कुमार के नेतृत्व में एनडीए का सुशासन शुरू हुआ।" पिछले 20 वर्षों में, कुमार बिहार का एकदम राजनीतिक चेहरा बने रहे, चाहे जदयू एनडीए के साथ रहा हो, या महागठबंधन के साथ। उनकी नेतृत्व पर कभी सवाल नहीं उठा। लेकिन इस चुनाव में उस स्थिति में एक महत्वपूर्ण बदलाव दिखाई दे रहा है।

राजस्थान को दूसरा स्थान मिलने पर मुख्यमंत्री ने बधाई दी

जयपुर, 24 अक्टूबर। मुख्यमंत्री भजनलाल शर्मा ने राष्ट्रीय पोषण माह-2025 में राजस्थान को देशभर में द्वितीय स्थान प्राप्त होने पर बधाई दी है। मुख्यमंत्री ने कहा कि यह उपलब्धि जनसहभागिता, आंगनबाड़ी कार्यकर्ताओं एवं सहायिकाओं की निष्ठा व मेहनत तथा राज्य सरकार की दूरदर्शी नीतियों का परिणाम है। यह

- उन्होंने कहा कि राष्ट्रीय पोषण माह-2025 में यह उपलब्धि जनसहभागिता, आंगनबाड़ी कार्यकर्ताओं व सहायिकाओं की मेहनत से मिली है।

कीर्तिमान सम्पूर्ण प्रदेश के लिए गर्व का विषय है।

उन्होंने कहा कि प्रदेश में पोषण के क्षेत्र में सुधार हेतु नवाचार किए गए हैं, जिसके तहत पोषण माह 2025 में जागरूकता, सामुदायिक सहभागिता, गृह भ्रमण, पौष्टिक आहार वितरण, मातृ एवं शिशु स्वास्थ्य परामर्श के लिए व्यापक गतिविधियाँ आयोजित की गईं।

मुख्यमंत्री ने आंगनबाड़ी कार्यकर्ताओं, सहायिकाओं, आशा सहयोगियों और स्थानीय संगठनों का उनके योगदान के लिए आभार भी व्यक्त किया।

अमेरिका के आर्थिक प्रतिबंध का व्यापक असर रूस के ऑयल निर्यात पर दिख रहा है

रूस के टॉप इकोनॉमिक एडवाइजर दिमीत्रिएव को अमेरिका भेजा गया, वहाँ के वरिष्ठ इकोनॉमिक स्पेशलिस्ट से बात करने

अंजन रॉय-
राष्ट्रदूत दिल्ली ब्यूरो-
नई दिल्ली, 24 अक्टूबर। डॉनल्ड ट्रंप द्वारा रूसी तेल कंपनियों पर लगाए गए प्रतिबंधों का असर दिखना शुरू हो गया है।

रूस की प्रमुख तेल कंपनियों के साथ व्यापार पर प्रतिबंध की घोषणा के तुरंत बाद, रूस के शीर्ष आर्थिक सलाहकार, अमेरिकी आर्थिक मामलों के वरिष्ठ विशेषज्ञों के साथ आधिकारिक स्तर की वार्ता करने के लिए अमेरिका पहुँच गए हैं।

रूसी अर्थशास्त्री किरिल दिमीत्रिएव, जो राष्ट्रपति व्लादिमीर पुतिन को सलाह दे रहे हैं, वाशिंगटन पहुँच गए हैं। उनका यह अमेरिकी दौरा कई जटिल व्यवस्थाओं के साथ सफल हो पाया। दिमीत्रिएव पूर्व में रूस के एक महत्वपूर्ण व्यक्ति और पुतिन व उनके परिवार के मित्र माने जाते रहे हैं और उन पर रूस से बाहर अमेरिका की यात्रा करने पर पाबंदी थी।

अमेरिकी विदेश विभाग को दिमीत्रिएव पर लगे प्रतिबंधों में छूट देनी पड़ी, ताकि प्रशासन उन्हें वाशिंगटन यात्रा के लिए वीजा जारी कर सके। इन लोगों को लगा कि दिमीत्रिएव यात्रा इतनी महत्वपूर्ण थी कि उन्हें इस तरह

- दिमीत्रिएव हार्वर्ड व स्टैनफर्ड विश्वविद्यालयों में पढ़े हैं, मैकिन्से कंसल्टेंसी और गोल्डमैन सैक्स इनवेस्टमेंट बैंकर कंपनी में भी काम कर चुके हैं।
- वे वो ही भाषा बोलते हैं, जिसका उपयोग ट्रंप के निकटतम इकोनॉमिक अधिकारी भी करते हैं। अमेरिका ने भी दिमीत्रिएव की यात्रा को महत्वपूर्ण मानते हुए वीसा की औपचारिकताएँ ढीली करी।
- रूस के लिए ऑयल का निर्यात अतिमहत्वपूर्ण है और इसी से प्राप्त धन से वो यूक्रेन युद्ध को फायनेंस कर पाता है।
- रूस की कोशिश है कि जब तक रूस के तेल को बेचने के लिए नये रास्ते नहीं बन जाते, तब तक अमेरिका के सैंक्शन्स पर कुछ ढिलाई रहे।

की छूट दी जानी चाहिए। दिमीत्रिएव का जन्म सोवियत यूक्रेन में समाजवादी युग के दौरान हुआ था और उन्होंने रूस में, उसके बाद अमेरिका के हार्वर्ड और फिर स्टैनफर्ड विश्वविद्यालय में शिक्षा प्राप्त की। एक तरह से, दिमीत्रिएव को पश्चिमी विचारों जगत का अंदरूनी जानकार कहा जा सकता है। उन्होंने मैकिन्से कंसल्टेंसी विंग के साथ काम किया था और उसके बाद गोल्डमैन सैक्स में निवेश बैंकर के रूप में काम

किया। वे निजी क्षेत्र से आने वाले ट्रंप प्रशासन के कई अधिकारियों जैसी ही भाषा बोलते हैं। व्लादिमीर पुतिन तेल प्रतिबंधों के महत्व को समझते हैं और उन्होंने इस फैसले की निंदा की है। रूसी तेल कंपनियाँ यूक्रेन में पुतिन के युद्ध को जीवन्त रख रही हैं, क्योंकि इन्होंने लंबे समय तक चलने वाले इतने महंगे युद्ध के लिए धन जुटाया जा रहा है। (शेष अंतिम पृष्ठ पर)

आँध्र प्रदेश में चलती बस में आग लगी, 20 ज़िंदा जले

हैदराबाद से बैंगलूर जा रही बस से एक बाइक टकरा गई, जिससे फ्यूल टैंक का ढक्कन खुल गया और आग लग गई

कुरनूल, 24 अक्टूबर। आंध्र प्रदेश के कुरनूल जिले के चिन्नाटेकुर के निकट एक निजी बस में दोपहिया वाहन से टक्कर के बाद आग लग गई। इस हादसे में 20 लोगों की मौत हो गई। पुलिस ने बताया कि मरने वालों में बाइक सवार एक व्यक्ति भी शामिल है। हादसे पर पीएम मोदी और राष्ट्रपति द्रौपदी मुर्मू ने शोक जताया है।

प्रारंभिक सूचना के अनुसार, बंगलूर से हैदराबाद जा रही बस में हादसे के समय करीब 41 लोग सवार थे। इसमें कहा गया है कि टक्कर के बाद मोटरसाइकिल बस के नीचे आ गयी और इसके ईंधन टैंक का ढक्कन खुल गया, जिससे आग लग गई।

कुरनूल के जिला कलेक्टर डॉ ए सिरी ने बताया, यह दुर्घटना सुबह 3 से 3:10 बजे के बीच हुई, जब बस एक बाइक से टकरा गई, जिससे ईंधन रिसाव हुआ और आग लग गई। कुल 41 यात्रियों में से 21 को सुरक्षित बचा लिया गया है। बाकी 20 में से 11 के शवों की ही अब तक पहचान हो पाई है। बाकी शवों की पहचान के प्रयास जारी हैं। कुरनूल संभाग के पुलिस उप

- हादसा कुरनूल के चिन्नाटेकुर के पास अल सुबह 3:30 बजे हुआ। प्राइवेट बस में 40 यात्री सवार थे। अभी 11 शवों की ही पहचान हो पाई है, अधिकांश यात्री हैदराबाद के बताए जा रहे हैं।
- पुलिस ने बताया कि आग लगने से शॉर्ट सर्किट हुआ और बस के दरवाजे जाम हो गए और कुछ ही मिनटों में बस जलकर खाक हो गई।
- पुलिस ने बताया, हादसे में 21 यात्रियों को बचा लिया गया है, जिनमें दो बच्चे व दोनों ड्राइवर शामिल थे। तेलंगाना के मुख्यमंत्री रेवंत रेड्डी के निर्देश पर हैलपलाइन शुरु की गई है।
- राष्ट्रपति द्रौपदी मुर्मू, प्रधानमंत्री नरेन्द्र मोदी ने घटना पर शोक जताया। प्रधानमंत्री ने मृतकों के परिजनों को 2 लाख रूपए व घायलों को 50,000 रूपए सहायता राशि देने की घोषणा की।
- आँध्र प्रदेश पुलिस सूत्रों ने बताया, दोनों फरार ड्राइवर हिरासत में ले लिए गए हैं।

महानिरीक्षक कोया प्रवीण ने बताया, 19 यात्री, दो बच्चे और दो चालक इस दुर्घटना में बाल-बाल बच गए। पुलिस

ने बताया कि शॉर्ट सर्किट के कारण बस का दरवाजा जाम हो गया और कुछ ही (शेष अंतिम पृष्ठ पर)

राहुल ने सीताराम केसरी को पुण्यतिथि पर श्रद्धांजलि दी

नयी दिल्ली, 24 अक्टूबर। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने पार्टी के पूर्व अध्यक्ष स्व. सीताराम केसरी को उनकी

- 25 साल में पहली बार है जब राहुल गांधी ने सीताराम केसरी को श्रद्धांजलि दी है। बिहार के दिग्गज नेता रहे केसरी 1996 से 1998 तक कांग्रेस अध्यक्ष रहे थे।

25वीं पुण्यतिथि पर शुक्रवार को नमन करते हुए श्रद्धांजलि अर्पित की। गांधी ने यहां पार्टी मुख्यालय 24 अक्टूबर को केसरी के चित्र पर माल्यार्पण कर उन्हें श्रद्धा सुमन अर्पित किए। केसरी लंबे समय तक कांग्रेस के कोषाध्यक्ष रहे। पूर्व केन्द्रीय मंत्री सीताराम केसरी 1996 से 1998 तक कांग्रेस अध्यक्ष भी रहे। उनका निधन 24 अक्टूबर 2000 को हुआ था। केसरी बिहार कांग्रेस के दिग्गज नेताओं में से एक रहे हैं। बिहार (शेष अंतिम पृष्ठ पर)

मोदी ने बेगुसराय की रैली में कांग्रेस व आरजेडी के ग्रुप को "लट्टुबंधन" बताया

उन्होंने यह भी कटाक्ष किया कि बिहार को आरजेडी की लालटेन (चुनाव चिह्न) की जरूरत नहीं है, क्योंकि अब सबके मोबाइल में फ्लैश लाइट की सुविधा है

जाल खंबाता-
राष्ट्रदूत दिल्ली ब्यूरो-
नई दिल्ली, 24 अक्टूबर। प्रधानमंत्री मोदी ने शुक्रवार को बिहार में चुनाव प्रचार की शुरुआत की, जहाँ उन्होंने समस्तीपुर और बेगुसराय में दो सांजविक रैलियों को संबोधित किया। बेगुसराय में राष्ट्रीय जनता दल (राजद) और कांग्रेस पर निशाना साधते हुए उन्होंने कहा कि बिहार में चुनावी लड़ाई एनडीए और "लट्टुबंधन" के बीच है।

उन्होंने कहा कि जंगल राज के नेताओं को केवल अपनी परिवारों की चिंता थी और उन्होंने बिहार के युवाओं के जीवन को नष्ट कर दिया, जबकि वर्तमान मुख्यमंत्री नीतीश कुमार की अगुवाई में राष्ट्रीय जनतांत्रिक गठबंधन (एनडीए) ने राज्य को समृद्ध किया।

- मोदी ने इसी आक्रामक स्वर में आगे यह भी कहा, रैली में, कि आरजेडी ही जिम्मेदार है बिहार के युवाओं के बिहार से पलायन के लिए।
- मोदी ने यह भी कटाक्ष किया रैली में, कि गत दो दशकों में आरजेडी ने कोई चुनाव नहीं जीता है, पर, अभी भी उनका अभिमान आसमान छू रहा है और इसी के कारण झारखंड मुक्ति मोर्चा ने महागठबंधन की सदस्यता छोड़कर चुनाव में हिस्सा नहीं लेने का फैसला किया है।

बिहार के बेगुसराय में अपनी दूसरी रैली को संबोधित करते हुए प्रधानमंत्री ने कहा कि राज्य के लोगों को अब लालटेन (राजद का चुनाव चिन्ह) की जरूरत नहीं है, क्योंकि उनके पास अब मोबाइल फोन में टॉर्च है। उन्होंने कहा कि राजद बिहार से युवाओं के पलायन के लिए भी जिम्मेदार है।

उन्होंने कहा कि एनडीए ने जंगल राज को समाप्त किया और राज्य में अच्छे शासन को लाया। उन्होंने कहा कि इस बार बिहार में मुकाबला सत्तारूढ़ "गठबंधन और महागठबंधन" के बीच है। प्रधानमंत्री ने कहा, "आप सभी को याद रखना चाहिए कि राजद-कांग्रेस का नाम लेते ही निवेशक भाग जाते हैं। जो

लोग नौकरियों के नाम पर गरीबों से जमीन छीनते हैं, वो कभी आपको रोजगार नहीं देंगे। प्रधानमंत्री मोदी ने झारखंड के मुख्यमंत्री हेमंत सोरेन की अगुवाई वाले झारखंड मुक्ति मोर्चा (झामुमो) के बिहार चुनाव से अपने छह उम्मीदवारों को वापस लेने के फैसले को लेकर भी आरजेडी पर हमला बोला और कहा, झामुमो ने लालू प्रसाद यादव की पार्टी के अहंकार और अकस्मिकता के कारण महागठबंधन छोड़ दिया। जानकारी के लिए बता दें कि झामुमो ने छह उम्मीदवारों को मैदान में उतारा था, लेकिन अब उसने कहा है कि राजद और कांग्रेस की राजनीतिक साजिश के कारण अब वह चुनाव नहीं लड़ेगा। झामुमो ने यह भी घोषणा की है (शेष अंतिम पृष्ठ पर)

अपनी शिकायत सचेत पोर्टल पर दर्ज करें

- यह पोर्टल, वित्तीय अनियमितताओं की शिकायत दर्ज करने से संबंधित जानकारी और मार्गदर्शन प्रदान करता है।
- सचेत पोर्टल में दर्ज की गई शिकायतों को आवश्यक कार्रवाई करने के लिए संबंधित प्राधिकारियों को भेजा जाता है।
- उपयोक्तार्ता पोर्टल पर अपनी शिकायतों को ट्रैक कर सकते हैं।

अपनी शिकायतें <https://sachet.rbi.org.in> पर दर्ज करें

अधिक जानकारी के लिए, <https://rbikehtahai.rbi.org.in/sachet> पर विज़िट करें
फीडबैक देने के लिए, rbikehtahai@rbi.org.in को लिखें

जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

बीकानेर पूर्व राजघराने का संपत्ति विवाद : राज्यश्री कुमारी को जूनागढ़ में प्रवेश से रोका

राजश्री कुमारी को पत्रिक मंदिर के दर्शन प्रवेश से रोकने के लिये पुलिस का जाब्ता भी बुलाया

बीकानेर, (निर्स)। बीकानेर पूर्व राजघराने का सम्पत्ति विवाद शुरुवार को फिर चर्चा में आ गया है, जब राजश्री कुमारी को जूनागढ़ स्थित उनके पत्रिक मंदिर के दर्शन प्रवेश से रोका गया। इतना ही नहीं उन्हें रोकने के लिये पुलिस का जाब्ता भी बुलाया गया। कोटगट थानाधिकारी विश्वजीत सिंह भी मौके पर पहुंचे, लेकिन राजश्री कुमारी, उनके विधि सलाहकार एडवोकेट कमल नारायण पुरोहित और अविनाश व्यास को प्रवेश की आज्ञा नहीं दी गई। प्रवेश को लेकर करीब एक घंटे तक दोनों पक्षों की ओर से वाद-प्रतिवाद चलता रहा। वहीं राजश्री कुमारी के अधिवक्ताओं की ओर से 13 अक्टूबर को न्यायालय की ओर से सुनाए गये फैसले की कांपी भी पुलिस को दिखाई, किन्तु पुलिस ने किसी प्रकार से प्रवेश नहीं दिया गया। तो सिद्धि कुमारी के अधिवक्ता अशोक व्यास ने ऐसे किसी प्रकार के फैसले को सही नहीं बताया, जिसके चलते राजश्री कुमारी को वापस लौटना पड़ा।

राजश्री कुमारी के अधिवक्ताओं की ओर से 13 अक्टूबर को न्यायालय की ओर से सुनाए गये फैसले की कांपी भी पुलिस को दिखाई, किन्तु पुलिस ने किसी प्रकार से प्रवेश नहीं दिया गया। तो सिद्धि कुमारी के अधिवक्ता अशोक व्यास ने ऐसे किसी प्रकार के फैसले को सही नहीं बताया, जिसके चलते राजश्री कुमारी को वापस लौटना पड़ा।

राजश्री का तर्क था कि मंदिर दर्शन करने के आने की सूचना दी गई थी। राजश्री कुमारी ने कहा कि हमें न्याय मिलेगा। उन्होंने कहा कि जूनागढ़ किले में हमारे मंदिर है, अगर मुझे मंदिर में ही जाने पर रोका गया तो गलत है। आज ही पूर्व महाराजा नरेंद्र सिंह की पुण्यतिथि है, लेकिन आज ही के दिन उनकी बहन को किले में बने मंदिर में प्रवेश करने से रोका गया।



पूर्व राजघराने के संपत्ति विवाद मामले में राजश्री कुमारी को जूनागढ़ में प्रवेश से पुलिस ने रोका दिया

वे मंदिर में प्रवेश न कर सके। उन्होंने कानून व्यवस्था पर भरोसा जताया और कहा कि उन्हें न्याय जरूर मिलेगा। हालांकि सिद्धि कुमारी की ओर से अभी तक इस मामले में कोई बयान जारी नहीं किया गया है।

डॉ. करणी सिंह की वसियत में उनकी संपत्ति से जुड़े ट्रस्टों की देखरेख के लिए कुल 5 प्रशासक बनाए गए थे। इनमें डॉ. करणी सिंह की पत्नी सुशीला कुमारी, राजसिंह ईंगरपुर, अरविंद सिंह मेवाड़, मानेकशा और राजश्री बतौर प्रशासक रहे। जब तक सुशीला कुमारी जीवित थी, तब तक इसका संचालन उन्होंने ही किया। पांच में से चार प्रशासक की मृत्यु के बाद राजश्री अकेली प्रशासक रही हैं। इसी को आधार बनाते हुए सिद्धि कुमारी ने उनके प्रशासकशेष को ही चुनौती दी थी। सुशीला कुमारी की मृत्यु के बाद उनकी बेटी सिद्धि कुमारी ने संपत्तियों पर अपना अधिकार जताया। बाद में सिद्धि कुमारी ने अदालत में केस दायर कर दिया। कोर्ट से मिले स्ट्रे को राजश्री कुमारी ने अपने पक्ष में माना। पूर्व राजमाता सुशीला कुमारी के देहांत के

राजश्री कुमारी, उनके विधि सलाहकार एडवोकेट कमल नारायण पुरोहित और अविनाश व्यास को प्रवेश की आज्ञा नहीं दी गई

बाद सिद्धि कुमारी ने जिला न्यायाधीश संख्या तीन में एक वाद प्रिसेस राजश्री कुमारी व प्रिसेस मधुलिका कुमारी समेत अन्य के खिलाफ केस दायर किया। इसमें सिद्धि कुमारी ने राजश्री के नियंत्रण से संपत्तियों, हिसाब-किताब का नियंत्रण और कब्जा मांगा था। इस पर राजश्री ने कोर्ट में कहा कि सिद्धि कुमारी मान रही हैं कि संपत्तियों का नियंत्रण व हिसाब-किताब प्रशासक के रूप में उनके पास है, तो फिर सिद्धि कुमारी अवैध रूप से इन संपत्तियों को खुद-बुद करने का प्रयास कर रही हैं। ऐसे में कोर्ट ने कहा कि जब तक केस में फैसला नहीं होता, तब तक स्ट्रे रहेगा। इस स्ट्रे को राजश्री ने अपने पक्ष में माना है। इसके बाद राजश्री ने फिर से ट्रस्ट पर स्वयं के अधिकार का दावा किया है।

महाराजा करणी सिंह के समय और इसके बाद कुछ ट्रस्ट गठित किए गए। इनमें महाराजा गंगा सिंह ट्रस्ट, महाराजा राजा सिंह ट्रस्ट, करणी सिंह फाउंडेशन, करणी चैरिटेबल ट्रस्ट और महारानी सुशीला कुमारी ट्रस्ट का गठन किया गया। इन पांचों ट्रस्ट को पहले करणी सिंह की बेटी राजश्री कुमारी ही देखती थीं। महाराजा करणी सिंह ने राजश्री को कुछ अधिकार दिए थे। इसके बाद अधिकांश ट्रस्ट में राजश्री ही सर्वेसर्वा रहीं।

वर्तमान में गंगा सिंह ट्रस्ट के अधीन लालगढ़ पैलेस और लक्ष्मी निवास पैलेस हैं। ये दोनों फाइव स्टार होटल के रूप में संचालित हो रहे हैं। लालगढ़ और लक्ष्मी निवास को मजिस्ट्रेट कोमत अरबों रुपए में आंकी जा रही है। दोनों पैलेस एक ही परिसर में कई बीघा जमीन पर हैं। बीकानेर पूर्व की विधायक सिद्धि कुमारी लालगढ़ के ही एक हिस्से में रहती हैं। पहले पूर्व राजमाता सुशीला कुमारी (पूर्व महाराजा करणी सिंह की पत्नी) भी लालगढ़ के इसी हिस्से में रहती थीं। उनके निधन के बाद से सिद्धि कुमारी यहां रहती हैं।

शादी के 27 दिन बाद ही युवती की मौत

पिता ने बेटी की मौत डेंगू से होना बताया, किसी तरह का शक जाहिर नहीं किया

बीकानेर, (निर्स)। जिले के छत्तरगढ़ में रहने वाली एक नव विवाहिता की शादी के 27 दिन बाद ही मौत हो गई। युवती के पिता ने बेटी की मौत डेंगू से होना बताया है और किसी तरह का कोई शक जाहिर नहीं किया है। पुलिस ने पोस्टमॉर्टम करवाकर शव परिरजों को सौंप दिया है।

बीकानेर के पाबू बारी क्षेत्र में रहने वाले गोपाल दास सोनी की बेटी पूजा सोनी की छत्तरगढ़ से बीकानेर लाते हुए रास्ते में मौत हो गई। पूजा की शादी महज 27 दिन पहले ही छत्तरगढ़ के चुनौलीला सोनी के साथ हुई थी। शादी के बाद ही वो बीमार हो गई। डॉक्टर ने डेंगू बताया तो उसे इलाज के लिए बीकानेर लाने का निर्णय किया गया। छत्तरगढ़ से बीकानेर आते समय रास्ते में पूजा ने दम तोड़ दिया। उसका शव छत्तरगढ़ के सरकारी अस्पताल में रखा गया। जहां पोस्टमॉर्टम के बाद शव परिरजों के सुपर्द किया गया। शादी के महज 27 दिन बाद ही मौत होने के कारण पुलिस ने पोस्टमॉर्टम करवाया है। पिता गोपाल दास सोनी ने पुलिस को दी मर्ग में लिखा है कि बेटी की मौत डेंगू से हुई है और किसी तरह का कोई शक नहीं है।

बाइक चोर गिरफ्तार

बीकानेर, (निर्स)। पुलिस ने मोटर साइकिल चोरी के मामले में एक युवक को गिरफ्तार कर लिया है। ये युवक कांरा बास क्षेत्र का रहने वाला है और इससे कुछ और चोरियों के राज खुलने की उम्मीद की जा रही है। सदर थाना प्रभारी दिग्पाल सिंह ने बताया कि मोनु पुत्र फारख को गिरफ्तार किया गया है। महज 24 साल के इस युवक ने विजय शॉपिंग मॉल के अंडरग्राउंड में खड़ी मोटरसाइकिल चोरी कर ली थी।

सीसीटीवी फुटेज के आधार पर छानबीन करके उसे गिरफ्तार कर लिया गया। अब उससे शहर में चोरी हुई अन्य मोटर साइकिल के बारे में भी पूछताछ की जा रही है। उम्मीद की जा रही है कि उससे कुछ और चोरियों का राज खुल सकता है। इस मामले में सदर थाने के हेड कानिस्ट्रेबल संदीप कुमार ने छानबीन कर मोनु को गिरफ्तार किया है। वहीं कोतवाली थानाधिकारी रामगोपाल की भी विशेष भूमिका रही।

एम्बुलेंस में महिला का सुरक्षित प्रसव कराया

निवाड़ी/गुंसी, (निर्स)। गुरुवार को रात्रि में निवाड़ी आते समय 108 एम्बुलेंस कर्मियों ने एम्बुलेंस में ही एक महिला का सुरक्षित प्रसव कराया। दत्तवा निवासी 22 वर्षीय राधा देवी को गुरुवार की रात करीब आठ बजे

राधा देवी ने एक स्वस्थ बच्ची को जन्म दिया

प्रसव पीड़ा शुरू होने पर पायलट देवराज गुर्जर व इंएमटी गुलबाज अहमद नकवी ने तत्काल मदद पहुंचाई। गांव से निवाड़ी अस्पताल जाते समय प्रसव पीड़ा बढ़ने पर उन्होंने रास्ते में ही एंबुलेंस रोक दी और साहस दिखाते हुए सुरक्षित प्रसव कराया। रात 8:15 बजे राधा देवी ने एक स्वस्थ बच्ची को जन्म दिया। मां और बेटी दोनों स्वस्थ हैं, जिन्हें बाद में उपजिला अस्पताल निवाड़ी में भर्ती करवाया गया। स्थानीय लोगों ने दोनों कर्मियों की संवेदनशीलता और तत्परता की जमकर सराहना की।



एम्बुलेंस में सुरक्षित प्रसूता व पर्रिजन।

सामाजिक कुरीतियों को लेकर चर्चा

गुवागोड़जी, (निर्स)। ग्राम ककराना, दीपपुरा और डारणी भैयावाली (गढ़ला) के तीनों गांवों से गुर्जर समाज के लोगों ने सामाजिक कुरीतियों को लेकर रतनजीवाली कोठी में समाज की मितिग पूर्व सरपंच प्रभातीलाल दौराता की अध्यक्षता में आयोजित की गई। जिसमें गुर्जर समाज द्वारा निर्धारित 11 बिंदुओं पर चर्चा की गई और इनकी सर्वसम्मति से स्वीकार किया गया। मितिग को ख्यालाराम गटिला, शीशराम पूर्व सरपंच, उमराव, मास्टर सागरमाल, धर्मपाल गडला कला, मातादीन कोली आदि ने संबोधित किया एवं विकास पूर्व छात्रसंघ अध्यक्ष, मास्टर ओमप्रकाश खटाना आदि मौजूद थे।

शराब के लिए रूपए नहीं दिए तो मां पर किया हमला

बुजुर्ग मां गंभीर रूप से जखमी, अस्पताल में भर्ती कराया

गाणन पर 15 टांके लगाने के बाद भर्ती कर लिया

अजमेर, (निर्स)। अलवरगोट थाना क्षेत्र में एक दिल दहला देने वाली घटना सामने आई। मां से शराब के रूपए मांगने पर नहीं देने पर बेटे ने अपनी 78 वर्षीय बुजुर्ग मां पर धारदार हथियार से हमला कर गंभीर रूप से जखमी कर दिया। बुजुर्ग महिला को पर्रिजन ने जवाहर लाल नेहरू अस्पताल लेकर पहुंचे, जहां उनके गाल पर 15 टांके लगाने के बाद

ट्रेन से संदिग्ध हालत में महिला लापता

अजमेर, (निर्स)। जीआरपी थाना क्षेत्र में ट्रेन यात्रा के दौरान एक महिला के संदिग्ध परिस्थितियों में लापता होने का मामला सामने आया है। पर्रिजन ने अजमेर और आसपास के क्षेत्रों में तलाश की, लेकिन कोई सुराग नहीं मिला। महिला की सास की रिपोर्ट पर जीआरपी ने गुमशुदगी दर्ज कर जांच शुरू कर दी है। जीआरपी पुलिस के अनुसार गुजरात अरावली निवासी धनू बेन ने रिपोर्ट दर्ज कराई कि उसका बेटा रोहित, बहुरिषम, बेटा आरव और जितेंद्र की पत्नी धर्मिष्ठा 20 अक्टूबर को अजमेर रेलवे

स्टेशन से सामलाजी रोड जाने के लिए गुरुपुर-आसरावा ट्रेन में सवार हुए थे। रात 11:45 बजे ट्रेन रवाना हुई। सफर शुरू होते ही परिवार सो गया। रात करीब एक बजे धर्मिष्ठा ने देखा कि रश्मि अपनी सीट पर नहीं हैं। तब तक ट्रेन भीलवाड़ा पार कर चुकी थी। पास बैठे यात्रियों ने बताया कि रश्मि को नसीराबाद रेलवे स्टेशन पर उतरते देखा गया था। पर्रिजन अजमेर लोटे और आसपास के क्षेत्रों में तलाश किया, लेकिन रश्मि का कोई सुराग नहीं मिला। जीआरपी थाना पुलिस ने गुमशुदगी दर्ज कर जांच शुरू कर दी है।

हनीट्रेप में फंसाकर डॉक्टर का अपहरण, आरोपी गिरफ्तार

महिला के साथ अश्लील वीडियो बनाए, 30 लाख की फिरौती मांगी, चलती गाड़ी से फेंक गए

अलवर, (निर्स)। अलवर में एक फिजियोथेरेपिस्ट डॉक्टर को आरटीओ ऑफिस के पास बुलाकर एक महिला और दो पुरुषों ने अपहरण कर लिया। आरोपियों ने डॉक्टर के कपड़े फाड़े, मारपीट की और 30 लाख रुपए की फिरौती की मांग की। साथ ही, आरोपियों ने डॉक्टर के साथ आपत्तिजनक फोटो और वीडियो बनाकर ब्लैकमेल करने की कोशिश की। डॉक्टर को लगभग 3-4 घंटे तक बंधक बनाकर अलग जगह ले जाया गया और रास्ते में गाड़ी से धक्का भी दिया गया।

पीड़ित डॉक्टर करणी सहाय ने बताया कि उनके हाथ, कोहनी और कमर में चोटें आईं, जिनके निशान अभी तक नहीं गए हैं। उन्होंने तुरंत शिवाजी पार्क थाना थानेदार विनोद सामरिया को कॉल किया। पुलिस मौके पर पहुंची और डॉक्टर को डॉक्टर को वापस ला कर

आरोपियों का पीछा किया। पुलिस ने लिखित शिकायत पेश की गई है। पुलिस ने मामला दर्ज कर जांच शुरू कर दी है।

पुलिस ने लिखित शिकायत पेश की गई है। पुलिस ने मामला दर्ज कर जांच शुरू कर दी है।

आरपीएससी सचिव बनकर फर्जी पोस्ट डालने पर एफआईआर दर्ज

आयोग सचिव ने सिविल लाइंस थाने में मामला दर्ज कराया, जांच शुरू

अजमेर, (निर्स)। राजस्थान लोक सेवा आयोग सचिव के पदनाम से सोशल मीडिया पर एक फर्जी पोस्ट डालने और आयोग की ख्याति को हानि पहुंचाने का प्रयास करने के संबंध में सिविल लाइंस पुलिस थाना, अजमेर में आयोग सचिव रामनिवास मेहता ने अज्ञात व्यक्ति/व्यक्तियों के विरुद्ध मुकदमा दर्ज कराया था। पुलिस ने मामले में अब तक मुख्य आरोपी सहित 10 आरोपियों को गिरफ्तार कर लिया है। जांच के

युवक की मौत

कोटा, (निर्स)। बोरखेड़ा थाना इलाके में गुरुवार देर रात्रि को अज्ञात वाहन की चपेट में आने से स्कूटी सवार युवक की मौत हो गई। जानकारी के अनुसार घर में शादी का माहौल चल रहा था, दो नवम्बर को मोतक युवक की बहन की शादी होने वाली थी और शुक्रवार को घर में लगन कार्यक्रम था जिसको तैयारी में परिवार के सदस्य लगे हुए थे।

युवक गुरुवार देर रात्रि को दुपहिया वाहन से भाई के फ्लेट से निकला और देवली अरब रोड पर तेज रफ्तार अज्ञात वाहन ने दुपहिया वाहन को टक्कर मार दी, हादसे में युवक की मौत हो गई घर में खुशी का माहौल मातम में बदल गया। बोरखेड़ा थाने के एएसआई सुरेश कुमार ने बताया कि दोस्तपुरा निवासी लव सिंह जो गुरुवार देर रात्रि को मुकदमा प्राईम में रहने वाले अपने भाई के घर से स्कूटी से दोस्तपुरा के लिये निकला था, राड़ी के बालाजी के समीप अज्ञात वाहन ने स्कूटी सवार को टक्कर मार दी। एएसआई ने बताया कि युवक को उपचार के लिये अस्पताल लाया गया, जहां चिकित्सक ने जांच के बाद उसे मृत घोषित कर दिया। एएसआई ने बताया कि मोतक के शव का पोस्टमॉर्टम कराकर शव परिरजों को सौंप दिया है। मामला दर्ज कर अज्ञात वाहन की तलाश की जा रही है।

विद्यालयों में दीपोत्सव मनाया

खिरोड़, (निर्स)। टोंक छिलरी ग्राम पंचायत के राजकीय विद्यालयों में दीपोत्सव मनाया गया।

जानकारी के अनुसार पीईईओ संजु नेहरा ने बताया कि राजकीय उच्च माध्यमिक विद्यालय टोंक छिलरी व भोजनगर, उच्च प्राथमिक विद्यालय चिपकूड़ी जोहड़ी, राजकीय प्राथमिक विद्यालय नया जोहड़ व डालाना जोहड़ के भवन एवं चारदीवारी पर शिक्षा विभाग के निर्देशों की पालना करते हुए रंग रोगन करवाया गया व उसके बाद पांच दिवसीय दीपोत्सव मनाते हुए लाइट व दीपों से सजाया गया। शिक्षा के ये मंदिर शिक्षा की ज्योत जलाने के साथ साथ बालकों में हिंदुस्तानी साहित्य व संस्कृति का भाव जागृत करने के लिए समय समय पर नवाचार करते रहते हैं।

आपसी रंजिश में बदमाशों ने चार युवकों को पीटा

कैपूर गाड़ी में भी तोड़फोड़ की, वीडियो वायरल, पुलिस ने पांच आरोपियों को डिटें किया

जोधपुर, (कास)। कुड़ी भगतसनी थाना क्षेत्र में आपसी रंजिश को लेकर कुछ बदमाशों ने चार युवकों को घेर कर लाठी-डंडों से पीटा और उसकी कैपूर को तोड़फोड़ कर उसे पलट दिया। इस घटना का वीडियो भी सामने आया है। पुलिस ने मामले में पांच आरोपियों को डिटें भी कर लिया है।

जानकारी के अनुसार मंगलवार रात को कुड़ी थाना क्षेत्र में आरोपियों ने एक बोलेरो कैपूर गाड़ी में तोड़फोड़ की और गाड़ी सवार लोगों के साथ मारपीट की। घटना का वीडियो अब सामने आया है। बलानी नगर गुड्डा बिस्नोइया निवासी विक्रम बिस्नोई ने कुड़ी भगतसनी थाने में दी रिपोर्ट में बताया कि वह अपने भाई मेकाराम, अकरम व रमेश के साथ घर जा रहे थे। तभी सेक्टर एक के पास में आरोपियों ने उन्हें रोककर मारपीट

